

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
చతుర్థీ తిథిః, ఇందువాసరః (సోమవారము) - 10.04.2023 - 297వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
ద్విపంచాశత్తమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ద్వీపంచాశత్తమోఽ ధ్యాయః

దుర్భేధన ఉవాచ

కాంస్యాని చైవ భాండాని మహార్వాణి కుథాని చ ।

వీతాన్యన్యాని రత్నాని దదౌ పార్థస్య వై ముదా ॥ 52-1 ॥

అన్యే చ పార్థివా రాజన్ నానాదేశసమాగతాః ।

రత్నాని వివిధాన్ గృహ్య దదుస్తే కౌరవాయ తు ॥ 52-2 ॥

జంబూద్వీపే సమస్తే తు సరాష్ట్రవనపర్వతే ।

కరం తు న ప్రయచ్ఛేత నాస్తి పార్థస్య పార్థివః ॥ 52-3 ॥

దాయం తు వివిధం తస్మై శృణు మే గదతోఽ నఘు ।

యజ్ఞార్థం రాజభిర్దత్తం మహాంతం ధనసంచయమ్ ॥ 52-4 ॥

మేరుమందరయోర్మధ్యే శైలోదామభితో నదీం ।

యే తే కీచకవేణూనాం ఛాయాం రమ్యాముపాసతే ॥ 52-5 ॥

ఖసా ఏకాసనా హ్యర్హాః ప్రదరా దీర్ఘవేణవః ।

పారదాశ్చ కులిందాశ్చ తంగణాః పరతంగణాః ॥ 52-6 ॥

తద్వై పిపీలికం నామ ఉద్భ్రతం యత్ప్రీపీలికైః ।

జాతరూపం ద్రోణమేయమ్ అహర్షుః పుంజశో నరాః ॥ 52-7 ॥

కృష్ణాన్ లలామాన్ చమరాన్ శుక్లాంశ్చాన్యాన్ శశిప్రభాన్ ।

హిమవత్పుష్పజం చైవ స్వాదు క్షౌద్రం బహు ॥ 52-8 ॥

ఉత్తరేభ్యః కురుభ్యశ్చాపి అపోధం మాల్యమంబుభిః ।

ఉత్తరాదపి కైలాసాత్ ఓషధీస్సుమహాబలాః ॥ 52-9 ॥

పర్వతీయా బలిం చాన్యమ్ ఆహృత్యప్రణతాస్త్రితాః ।

అజాతశత్రోర్భుపతేః ద్వారి తిష్ఠంతి వారితాః ॥ 52-10 ॥

యే పరార్థే హిమవతః సూర్యోదయ గిరౌ నృపాః ।

కారూషే చ సముద్రాంతే లౌహిత్యమభితశ్చ యే ॥ 52-11 ॥

ఫలమూలాశనా యే చ కిరాతాశ్చర్మవాససః ।

క్రూరశస్త్రాః క్రూరకృతః తాంశ్చ పశ్యామహం ప్రభో ॥ 52-12 ॥

చందనాగురుకాష్ఠానాం భారాన్ కాళీయకస్య చ ।

చర్మరత్నసువర్ణానాం గంధానాం చైవ రాశయః ॥ 52-13 ॥

కైరాతకీనామయుతం దాసీనాం చ విశంపతే ।

ఆహృత్య రమణీయార్థాన్ దూరజాన్ మృగపక్షిణః ॥ 52-14 ॥

నిశితం పర్వతేభ్యశ్చ హిరణ్యం భూరివర్చసం ।

బలిం చ కృత్నుమాదాయ ద్వారి తిష్ఠంతి వారితాః ॥ 52-15 ॥

కైరతా దరదా దర్వాః శూరా వై యమకాస్తథా ।

ఔదుంబరా దుర్విభాగాః పారదా బాహ్లికైస్సహ ॥ 52-16 ॥

కాశ్మీరాశ్చ కుమారాశ్చ ఘోరకా హంసకాయనాః ।

శిబిత్రిగర్తయకౌఢేయాః రాజన్యా భద్రకేకయాః ॥ 52-17 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ద్విపంచాశతమాధ్యాయే సప్తదశశ్లోకాః



సూభాషితమ్

ఆదిత్యా వసవో రుద్రాః బ్రహ్మ చైవ పితామహాః ।

మండలాన్యపజీవన్తి తస్మాత్ కుర్వీత మండలమ్ ॥

పంచార్ద్రో భోజనం కుర్యాత్ ప్రాజ్ఞుభో మౌనమాస్థితః ।

హస్తా పాదౌ తథైవాస్యమ్ ఏషాం పంచార్ద్రతా మతా ॥

ప్రాజ్ఞుఖస్తు తతో విప్రః ప్రతీచ్యాం వా యథాసుఖమ్ ।

ఉత్తరే పితృకార్యేషు దక్షిణం తు విసర్జయేత్ ॥



**శ్రీవేంకటేశ్వరస్వామి వారి
గోవిందనామావళి**



అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

